



मुख्यमंत्री भजनलाल शर्मा ने शुक्रवार को बिड़ला ऑडिटोरियम में आयोजित राज्य स्तरीय शिक्षक सम्मान समारोह में बड़ी संख्या में आए शिक्षकों को संबोधित किया। उन्होंने कहा कि शिक्षक जीवन के शिल्पकार और राष्ट्र निर्माण की नींव होते हैं और एक अच्छा शिक्षक हजार लाइब्रेरी के बराबर होता है।

एक अच्छा शिक्षक हजार लायब्रेरी के बराबर होता है - मुख्यमंत्री भजन लाल शर्मा

शिक्षक दिवस पर आयोजित शिक्षक सम्मान समारोह में मुख्यमंत्री ने कहा, यह दिवस शिक्षकों के प्रति कृतज्ञता का दिन है क्योंकि शिक्षक जीवन के शिल्पकार व राष्ट्र निर्माण की नींव होते हैं

जयपुर, 5 सितंबर। मुख्यमंत्री भजनलाल शर्मा ने शुक्रवार को बिड़ला ऑडिटोरियम में आयोजित राज्य स्तरीय शिक्षक सम्मान समारोह में कहा कि शिक्षक दिवस केवल एक उत्सव नहीं, बल्कि समाज को दिशा देने वाले गुरुओं के प्रति कृतज्ञता का दिन है। उन्होंने कहा कि शिक्षक जीवन के शिल्पकार और राष्ट्र निर्माण की नींव होते हैं। एक अच्छा शिक्षक हजार लाइब्रेरी के बराबर होता है। उन्होंने शिक्षकों की भूमिका को जीवन के हर क्षेत्र में सर्वोपरि बताया।

मुख्यमंत्री ने समारोह में शिक्षकों को सम्मानित करते हुए कहा कि राज्य सरकार शिक्षा की गुणवत्ता, विद्यार्थियों के उज्ज्वल भविष्य और शिक्षकों के कल्याण के लिए समर्पित है। उन्होंने बताया कि अब तक शिक्षा विभाग में 20 हजार से

- मुख्यमंत्री ने बताया कि शिक्षा विभाग में अब तक 20 हजार से ज्यादा नियुक्तियां दी जा चुकी हैं तथा 18 हजार से अधिक पदों के लिए विज्ञापन जारी किए गए हैं और 33217 को पदोन्नति दी गई हैं।
- मुख्यमंत्री ने बताया कि 4000 से ज्यादा स्कूलों में 8000 स्मार्ट क्लास रूम बनाए गए हैं और 88000 मेधावी विद्यार्थियों को टैबलेट दिए गए हैं।

अधिक नियुक्तियों की जा चुकी हैं और 18 हजार से अधिक पदों के लिए विज्ञापन जारी किए गए हैं। साथ ही, 33,217 कार्मिकों को पदोन्नति दी गई है। उन्होंने बताया कि राज्य के 4,000 से अधिक विद्यालयों में 8,000 स्मार्ट क्लासरूम स्थापित किए गए हैं। 88,800 मेधावी विद्यार्थियों को इंटरनेट सुविधा सहित नि:शुल्क टैबलेट वितरित किए गए हैं। ई-पाठशाला वॉट्सऐप चैनल के

माध्यम से विषय विशेषज्ञों की ऑनलाइन कक्षाएं भी चलाई जा रही हैं। मुख्यमंत्री शर्मा ने डॉ. राधाकृष्णन और डॉ. एम।जे अब्दुल कलाम का उल्लेख करते हुए कहा कि शिक्षा का उद्देश्य केवल ज्ञान नहीं, चरित्र निर्माण भी है। कार्यक्रम की शुरुआत में पीपलोदी हादसे में दिवंगत बच्चों को मौन रखकर श्रद्धांजलि दी गई। इसके पश्चात मुख्यमंत्री ने शिविरा पत्रिका (शिक्षक

दिवस विशेषांक), शिक्षक सम्मान पुस्तिका और प्रखर राजस्थान 2.0 अभियान (रीड टू लोड) का पोस्टर विमोचन किया। साथ ही, राजस्थान स्टेट ओपन स्कूल की ऑन डिमांड परीक्षा नवाचार का शुभारंभ भी किया गया। उप मुख्यमंत्री डॉ. प्रेमचंद बैरवा ने शिक्षा को आत्मनिर्भरता और सशक्तिकरण का आधार बताया। स्कूल शिक्षा मंत्री मदन दिलावर ने कहा कि राजस्थान अब राष्ट्रीय स्तर पर शिक्षा के क्षेत्र में तीसरे स्थान पर पहुंच गया है। इस अवसर पर शासन सचिव स्कूल शिक्षा कृष्ण कुणाल, आयुक्त अनुपमा जोरवाल, निदेशक सीताराम जाट, मिड डे मील आयुक्त विश्वमोहन शर्मा सहित, बड़ी संख्या में शिक्षकगण उपस्थित थे।

‘नई जी.एस.टी. ...

(प्रथम पृष्ठ का शेष) धूमधाम के बीच, वह चार-अक्षर का शब्द जो संघवाद की गर्दन काट रहा है वह है 'सेस'। उपकर के रूप में एकत्र किए गया 100 प्रतिशत पैसा केन्द्र सरकार के पास जाता है। एक रुपया भी नहीं दिया जाता। ओ'ब्रायन के अनुसार, 2012 में उपकर, केन्द्र सरकार की कुल कर - आय का सात प्रतिशत था। उन्होंने कहा, "अनुमानतः 2025 में उपकर कुल कर-राजस्व का लगभग 20 प्रतिशत है। 2019 से अब तक 5.7 लाख करोड़ रुपये का उपकर और अधिभार (सरचार्ज) बिना उपयोग के पड़ा हुआ है।" उन्होंने कहा कि भाजपा शासित राज्यों ने भी राजस्व के विभाज्य पूल के घटते आकार का विरोध किया

अधूरी केस ...

(प्रथम पृष्ठ का शेष) केस डायरी पेश की थी। परिव्रादी की ओर से पेश किए गन्वत भी विरोधाभासी है, उसने आरोपी के खिलाफ कोई बयान नहीं दिया है। इसलिए आरोपी को संदेह का लाभ दिया जाना उचित होगा। आरोपी के अधिवक्ता दीपक चौहान ने बताया कि कोर्ट ने माना कि केस के आईओ घनश्याम शर्मा ने खुद के बयानों में कहा कि सर्किल के अधीन सभी केस डायरी की सार-संभाल की जिम्मेदारी वृत्ताधिकारी के निर्देशन में ऑफिस की रहती है। मामले में चालान पेश होने के बाद वह वृत्त कार्यालय में ही रही। इस मामले को काउंटर केस डायरी भी उसके ऑफिस में ही था।

ट्रम्प के “ट्रेड” ...

(प्रथम पृष्ठ का शेष) बस इतना था कि अधिक स्पष्ट युद्ध, यानी भौतिक वस्तुओं का व्यापार, पहले निपटया गया। वैसे भी, भारत का सेवाओं का निर्यात, विशेषकर सॉफ्टवेयर सेवाएँ, पहले से ही एक और बड़े अस्तित्व संकट का सामना कर रहा है। कई सेवाएँ जो भारत देता रहा है, अब ट्रेन्ड मैनापार (प्रशिक्षित कर्मियों) के बिना भी आर्टिफिशियल इंटेलिजेंस (ए.आई.) ट्रूल्स से पूरी की जा सकती है। भविष्य का उत्तर यही होना चाहिए कि आईटी और सॉफ्टवेयर उद्योगों के

पंजाब के मु.मंत्री ...

(प्रथम पृष्ठ का शेष) बुखार से पीड़ित हैं। केजरीवाल ने पंजाब के मुख्यमंत्रियों के आधिकारिक आवास पर मान से मुलाकात की थी। इसके बाद, आप के राष्ट्रीय संयोजक ने कपूरथला

नए क्षेत्रों पर ध्यान केंद्रित किया जाए और ए.आई. क्षेत्र में अनुसंधान और विकास प्रयासों को बढ़ाया जाए। अब तक भारत ए.आई. क्षेत्र और उसके विकास में पिछड़ा रहा है। भारत की आईटी कंपनियों को अब ए.आई. क्षेत्र में जगह बनाने और बढ़त हासिल करने पर ध्यान केंद्रित करना होगा, विशेषकर चीनियों के खिलाफ। चीनी कंपनियाँ पहले ही ए.आई. खंडों में दूसरों से आगे निकल चुकी हैं और ये कंपनियाँ अक्सर अमेरिकी कंपनियों से भी अधिक उन्नत और किफ़ायती होती हैं।

जिले के बाढ़ प्रभावित क्षेत्र सुल्तानपुर लोधी का दौरा किया और राज्य में चलाए जा रहे राहत कार्यों का जायजा लिया। इस दौरान उन्होंने प्रभावित लोगों से बातचीत भी की।

‘चीन के राष्ट्रपति शी ने भारत की राष्ट्रपति मुर्मू को कोई पत्र नहीं भेजा’ भारतीय विदेश मंत्रालय ने ट्रंप के करीबी पीटर नवारो के बयानों को गलत व भ्रामक बताया

नई दिल्ली, 05 सितम्बर। भारत ने शुक्रवार को अमेरिका के राष्ट्रपति डोनाल्ड ट्रंप के करीबी और व्यापार सलाहकार पीटर नवारो के हालिया बयानों को सख्ती से खारिज कर दिया। विदेश मंत्रालय (एमईए) ने साफ कहा कि नवारो के बयान न केवल गलत हैं, बल्कि भ्रामक भी हैं। प्रवक्ता रणधीर जायसवाल ने प्रेस कॉन्फ्रेंस में कहा कि भारत और अमेरिका के रिश्ते गहरे हैं और इन्हें भ्रामक बयानों से प्रभावित नहीं किया जा सकता। साथ ही, ब्यूम्बर्ग की चीनी राष्ट्रपति शी जिनपिंग के राष्ट्रपति द्रौपदी मुर्मू को गुप्त पत्र भेजने वाली रिपोर्ट को गलत बताया। इस दौरान ऑस्ट्रेलिया में हो रहे प्रदर्शन पर भी विदेश मंत्रालय ने अपनी बात कही।

जायसवाल ने कहा कि भारत और अमेरिका व्यापक और वैश्विक रणनीतिक साझेदारी साझा करते हैं। यह

- विदेश मंत्रालय के प्रवक्ता रणधीर जायसवाल ने कहा कि भारत व अमेरिका के रिश्ते गहरे हैं, जिन्हें ऐसे गलत बयानों से प्रभावित नहीं किया जा सकता।

साझेदारी साझा हितों, लोकतांत्रिक मूल्यों और लोगों के बीच मजबूत रिश्तों पर आधारित है। उन्होंने कहा कि दोनों देशों का रिश्ता कई बलावों और चुनौतियों से गुजरा है, लेकिन हमेशा मजबूत रहा है। भारत चाहता है कि यह साझेदारी आपसी सम्मान और साझा हितों के आधार पर आगे बढ़ ती रहे।

मणिमहेश यात्रा में फंसे 1 3 5 तीर्थ यात्रियों को बचाया

शिमला, 05 सितंबर। हिमाचल प्रदेश में पहली बार भारतीय वायुसेना के चिन्कू हेलिकॉप्टरों ने भरमौर में मणिमहेश यात्रा के दौरान फंसे 135 तीर्थयात्रियों को चंबा के करियाँ हेलीपैड पर सुरक्षित पहुंचाया है।

राज्य सरकार ने दो हफ्ते की लगातार बारिश के बाद मौसम में सुधार के साथ सबसे ज़्यादा प्रभावित कुल्लू और चंबा जिलों में राहत और बचाव अभियान तेज कर दिया है, जहां भूस्खलन, अचानक बाढ़ और बादल फटने से व्यापक तबाही हुई है। राज्य में पहली बार भारतीय वायुसेना के चिन्कू

हेलिकॉप्टरों को बचाव अभियान में लगाया गया। इन हेलिकॉप्टरों के जरिए सिर्फ तीन उड़ानों में ही भरमौर में मणिमहेश यात्रा के दौरान फंसे 135 तीर्थयात्रियों को चंबा के करियाँ हेलीपैड पर सुरक्षित पहुंचाया गया। प्रत्येक उड़ान में 52 से 60 तीर्थयात्रियों को हवाई मार्ग से निकाला गया, जो इस अभियान की एक बड़ी सफलता है। मुख्यमंत्री सुखविंदर सिंह सुक्खू भी राहत सामग्री लेकर सेना के एक एमआई-17 हेलीकॉप्टर से कुल्लू पहुंचे। सैज घाटी में आपातकालीन आपूर्ति पहुंचाने के लिए तीन और वायुसेना हेलीकॉप्टर - दो एमआई-17 और एक चिन्कू - भुंतर हवाई अड्डे पर तैनात किए गए हैं, जहां शक्ति और मरोर जैसे गांवों में राशन, दवाइयाँ और तिरपाल पहले ही हवाई मार्ग से गिराए जा चुके हैं। (पिछले तीन दिनों से बाढ़ प्रभावित क्षेत्रों में डेरा डाले हुए राजस्व मंत्री जगत सिंह नेगी ने पांगी और भरमौर की सुदूर घाटियों का पैदल दौरा किया।

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा राष्ट्रदूत प्रेस, जी1/63 इंडस्ट्रीयल एरिया फेस प्रथम, जालौर, (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2006/17286 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513, कोटा कार्यालय: पलायका हाऊस, खजुरि शिवाजी मार्ग, कोटा। फोन: 2386031, 2386032, फैक्स: 0744-2386033, बीकानेर कार्यालय: कुम्भाना हाऊस, हनुमान हवा, बीकानेर। फोन: 2200660, फैक्स 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रदूत पवन, चूगी नाका के पास, अजमेर। फोन: 2627612, फैक्स: 0145-2624665 जालौर कार्यालय :- जी 1/63, इन्डस्टीयल एरिया, फेस प्रथम, जालौर। फोन726422,226423, फैक्स: 02973-226424 हिण्डीनिसिटी कार्यालय :- जी 1-1-201, रीको औद्योगिक क्षेत्र, हिण्डीनिसिटी। फोन: 230200, 230400, फैक्स: 07469-230600 चूरू कार्यालय: एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908

- भारतीय वायुसेना ने चिन्कू हेलिकॉप्टर्स की मदद से रैस्त्यु ऑपरेशन चलाया।

नेपाल ...

(प्रथम पृष्ठ का शेष) सख्त निगरानी और नियंत्रण उपाय शामिल हैं, सोशल मीडिया कंपनियों के लिए अव्यवहारिक और हस्तक्षेपकारी प्रतीत हुई होंगी, जिससे उन्होंने पंजीकरण से इंकार कर दिया। सेंटर फॉर मीडिया रिसर्च के निदेशक उज्ज्वल आचार्य ने इस फैसले को धमित करने वाला बताया। उन्होंने कहा कि यह प्रतिबंध नेपाल की लोकतांत्रिक छवि की कीमत पर आया है।

स्वर्ण मंदिर हमले का आरोपी गिरफ्तार

नयी दिल्ली, 05 सितंबर। राष्ट्रीय जांच एजेंसी (एनआईए) ने गत मार्च में हुए अमृतसर मंदिर ग्रेनेड हमला मामले में प्रमुख वांछित आतंकी आरोपी को शुक्रवार को बिहार के गया से गिरफ्तार कर लिया। एनआईए के एक वरिष्ठ अधिकारी ने बताया कि आरोपी की पहचान पंजाब में गुरदासपुर जिले के बटाला के कादियान गाँव भैनी बांगर निवासी शरणजीत कुमार उर्फ सनी के रूप में हुई है। उन्होंने कहा, आरोपी गत 15 मार्च को तड़के हुए आतंकी हमले की साजिश और उसे अंजाम देने में सक्रिय रूप से शामिल पाया गया। ग्रेनेड हमला दो बाइक सवार हमलावरों, गुरसिदक सिंह और विशाल गिल ने किया था, जो अपने विदेशी आकाओं के निर्देशों पर काम कर रहे थे। उन्होंने बताया कि जांच में यूरोप, अमेरिका और कनाडा में हमलावरों के आकाओं की रची गयी साजिश का खुलासा हुआ, जिन्होंने भारत में अपने सक्रिय कार्योंकाओं को आतंकी उपकरण, धन, रसद सहायता और लक्ष्य का विवरण प्रदान किया था। उन्होंने कहा, हमारी जांच से पता चला है कि गुरसिदक और विशाल हथगोले की कई खेपों के साथ-साथ हथियारों और गोला-बारूद की खरीद और आपूर्ति में शामिल थे।

हम रूस से तेल खरीदना जारी रखेंगे, निर्मला सीतारमण ने दो टूक कहा

वित्त मंत्री सीतारमण ने कहा, रूसी तेल हो या कुछ और हम अपनी जरूरत के अनुसार फैसला करेंगे

- वित्तमंत्री ने कहा कि जी एस टी सुधारों से टैरिफ का असर कम करने में मदद मिलेगी।

नई दिल्ली, 05 सितम्बर। भारत रूसी तेल खरीदना जारी रखेगा और इस बारे में निर्णय पूरी तरह से राष्ट्रीय हित को ध्यान में रखकर लिए जाएंगे। केन्द्रीय वित्त मंत्री निर्मला सीतारमण ने शुक्रवार को यह साफ किया। एक साक्षात्कार में वित्त मंत्री ने कहा, "चाहे वह रूसी तेल हो या कुछ और, हम दरों, लॉजिस्टिक्स या अन्य किसी भी मामले में अपनी आवश्यकताओं के अनुसार ही निर्णय लेंगे। तेल एक बड़ी विदेशी मुद्रा से जुड़ी वस्तु है। ऐसे में हम अपना तेल कहाँ से खरीदेंगे, यह एक ऐसा निर्णय है, जो हम सबसे अधिक उपयुक्त चीजों को ध्यान में रखकर लेते हैं। इसलिए, हम निस्संदेह रूसी तेल खरीदेंगे।"

केन्द्रीय मंत्री ने दोहराया कि भारत

- वित्तमंत्री ने कहा कि जी एस टी सुधारों से टैरिफ का असर कम करने में मदद मिलेगी।

के आयात बिल में कच्चे तेल का योगदान सबसे अधिक है। वित्त मंत्री का बयान ऐसे समय में आया है, जब अमेरिका ने भारत से आयात पर रूसी तेल खरीदने और यूक्रेन युद्ध को वित्तपोषित करने का आरोप लगाकर 27 अगस्त से 50 प्रतिशत आयात शुल्क लगा दिया है।

उधर बुधवार को डोनाल्ड ट्रंप ने चेतावनी दी कि अमेरिका ने रूस के साथ व्यापारिक संबंध जारी रखने

वाले देशों पर अभी तक "चरण-2" और "चरण-3" शुल्क लागू नहीं किए हैं। उन्होंने भारत पर लगाए गए प्रतिबंधों को रूस के खिलाफ सीधी कार्रवाई बताया और कहा कि इससे रूस को सैकड़ों अरब डॉलर का नुकसान होगा।

सीतारमण ने यह भी कहा कि जीएसटी जैसे सुधार से टैरिफ से जुड़ी कई चिंताएं दूर हो जाएंगीं। 50 प्रतिशत टैरिफ का सामना कर रहे उद्योगों को मदद का आश्वासन देते हुए, सीतारमण ने कहा, "हम उन लोगों की मदद के लिए कुछ न कुछ लेकर आएंगे, जो इससे प्रभावित हुए हैं। पैकेज में कई तरह के उपाय शामिल हैं, और निश्चित रूप से उनकी मदद के लिए कुछ न कुछ आ रहा है।"

ट्रंप ने कहा, लगता है हमने भारत को खो दिया है

ट्रंप ने माना कि अमेरिका की भारत के साथ दूरियां बढ़ गई हैं

नयी दिल्ली, 05 सितंबर। भारत के खिलाफ अमेरिका में ऊंचे आवाज शुल्क को लेकर द्विपक्षीय संबंधों में तनाव के बीच अमेरिका के राष्ट्रपति डोनाल्ड ट्रंप ने आशंका जतायी है कि उनके देश के साथ भारत की दूरियां बढ़ गयीं हैं और वह संभवतः चीन के साथ जुड़ रहा है। ट्रंप ने अपने सोशल मीडिया मंच ट्रुथ सोशल पर एक संक्षिप्त पोस्ट में लिखा, ऐसा लगता है कि हमने भारत और रूस को अति रहस्यमय और अति खतरनाक चीन के हाथों खो दिया है।

- ट्रंप ने अपने सोशल मीडिया प्लेटफॉर्म पर लिखा कि ऐसा लगता है हमने भारत और रूस को अब रहस्यमयी और खतरनाक चीन के हाथों खो दिया है।

गए प्रॉक्सी वॉर को भारत के लिए दूसरी बड़ी चुनौती बताया और कहा कि किसी देश के सामने चुनौतियां क्षणिक नहीं होतीं, बल्कि विभिन्न रूपों में मौजूद होती हैं।

जनरल अनिल चौहान ने कहा, मेरा मानना है कि चीन के साथ सीमा विवाद भारत के लिए सबसे बड़ी चुनौती है और आगे भी रहेगी। दूसरी बड़ी चुनौती भारत के खिलाफ पाकिस्तान का छछ युद्ध है, जिसमें भारत को हजारों घाव देकर खून बहाने की रणनीति अपनाई गई है।

जनरल चौहान ने क्षेत्रीय अस्थिरता को भी चिंता का विषय बताया और कहा कि भारत के सभी पड़ोसी देश सामाजिक, राजनीतिक या आर्थिक आशांति का सामना कर रहे हैं। उन्होंने बताया कि एक और चुनौती यह है कि युद्ध के क्षेत्र बदल गए हैं - अब इसमें साइबर और अंतरिक्ष भी शामिल हैं।

एक बार ...

(प्रथम पृष्ठ का शेष) अपडेट की हैं। चीन, भारत और यूरोपीय संघ जैसे बड़े देशों ने अब तक ऐसा नहीं किया है। संयुक्त राष्ट्र को उम्मीद है कि आखिरी संघर्ष में भारी संख्या में प्रस्ताव आएंगे, लेकिन हर सप्ताह की देरी डील करने की ताकत को कम करती है।

विशेषज्ञों ने चेतावनी दी देरी की कीमत भारी होगी। अगर दोनों देश ताजा प्रस्ताव नहीं लाते, तो वे अरबों डॉलर के उस अनुकूलन फंड से हाथ धो बैठेंगे, जो शुरूआती चेतावनी प्रणालियों, जलवायु-लचीले बुनियादी ढांचे और स्वच्छ परिवहन में निवेश के लिए जरूरी है - जिससे सदियों के स्मॉग को कम किया जा सकता है।

‘भारत में बुजुर्गों की आबादी बढ़ी’ रजिस्ट्रार जनरल ऑफ इंडिया की रिपोर्ट के अनुसार 60 साल या उससे अधिक उम्र के लोगों की आबादी 9.7 प्रतिशत हो गई है

नई दिल्ली, 05 सितम्बर। भारत की आबादी धीरे-धीरे बढ़ रहे प की ओर बढ़ रही है। सैपल रजिस्ट्रेशन सिस्टम (एसआरएस) की 2023 की रिपोर्ट में यह चौंकाने वाला खुलासा हुआ है। एसआरएस की रिपोर्ट में ये भी बताया गया है कि भारत में प्रजनन दर कम होती जा रही है। रिपोर्ट के मुताबिक, भारत में काम-काजी आयु वर्ग (15-59 वर्ष) की जनसंख्या का अनुपात बढ़ रहा है। हालांकि, 0-14 आयु वर्ग की आबादी में लगातार गिरावट देखी जा रही है।

सैपल रजिस्ट्रेशन सिस्टम की ओर से जारी की गई रिपोर्ट के मुताबिक, वर्ष 1971 से 1981 के बीच 0-14 आयु वर्ग की हिस्सेदारी 41.2 प्रतिशत से घटकर 38.1 प्रतिशत रह गई थी, जबकि 1991 से 2023 के बीच यह आंकड़ा 36.3 प्रतिशत से गिरकर 24.2 प्रतिशत हो गया। भारत के रजिस्ट्रार जनरल द्वारा जारी किए गए आंकड़ों से खुलासा हुआ है कि इसी अवधि में देश की कुल प्रजनन दर 1971 के 5.2 से घटकर 2023 में 1.9 रह गई है। एसआरएस की ओर से इस रिपोर्ट के तैयार करने में लगभग 88 लाख की

- इनमें केरल में सबसे ज्यादा, 15.1 प्रतिशत बुजुर्ग हैं, दूसरे व तीसरे नम्बर पर क्रमशः तमिलनाडु व हिमाचल प्रदेश हैं।

जबकि 1991 से 2023 के बीच यह आंकड़ा 36.3 प्रतिशत से गिरकर 24.2 प्रतिशत हो गया। भारत के रजिस्ट्रार जनरल द्वारा जारी किए गए आंकड़ों से खुलासा हुआ है कि इसी अवधि में देश की कुल प्रजनन दर 1971 के 5.2 से घटकर 2023 में 1.9 रह गई है। एसआरएस की ओर से इस रिपोर्ट के तैयार करने में लगभग 88 लाख की

सैपल जनसंख्या को शामिल किया गया है। यह दुनिया के सबसे बड़े डेमोग्राफिक सर्वे में एक है। रिपोर्ट में ये भी पता लगा है कि भारत के सभी राज्यों और केन्द्र शासित प्रदेशों में 0-14 आयु वर्ग में लड़कों की संख्या लड़कियों से ज्यादा है। इसमें दिल्ली के ग्रामीण क्षेत्र अपवाद है, जहां लड़कियों का अनुपात अधिक है। एसआरएस की रिपोर्ट के मुताबिक, भारत में काम-काजी आयु वर्ग का अनुपात 1971 में 53.4 प्रतिशत से बढ़ कर 2023 में 66.1 प्रतिशत तक पहुंच गया है। इसमें सबसे अधिक प्रतिशत दिल्ली (70.8 प्रतिशत) में और उसके बाद तेलंगाना (70.2 प्रतिशत) और आंध्र प्रदेश (70.1 प्रतिशत) में है, जबकि सबसे कम बिहार (60.1 प्रतिशत) दर्ज किया गया है।